



வேலூர் மாவட்டம் காட்பாடி சித்தூர் பஸ் நிலையம் அருகில் நடந்த 'உங்களுடன் ஸ்டாலின்' திட்ட முகாமில் பயனாளிகளுக்கு நலத் திட்ட உதவிகளை நீதித்துறை அமைச்சர் துரைமுருகன் அவர்கள் வழங்கினார். அருகில் மாவட்ட ஆட்சியர் வே.இரா. சுப்புலட்சுமி, மாநகராட்சி மேயர் சுஜாதா ஆனந்தகுமார், துணை மேயர் எம்.சுனில்குமார், ஆணையாளர் லட்சுமணன், ஊராட்சி ஒன்றிய குழுத்தலைவர் வேல்முருகன், மண்டல குழு தலைவர் புஷ்பலதா வன்னியராஜா, வேலூர் மாநகர இளைஞர் அணி துணை அமைப்பாளர் கோ.முரளிபாஸ்கர் மற்றும் கழக நிர்வாகிகள் கலந்து கொண்டனர்.

திருப்பூர் மாவட்டம் சிக்கலூத்து அருகில் ரோந்துப் பணியின் போது உயிரிழந்த

குடிமங்கலம் காவல் நிலைய உதவி ஆய்வாளர் குடும்பத்தினருக்கு ஆறுதல் - ரூ.1 கோடி நிதியுதவி!

முதல்வர் மு.க.ஸ்டாலின் அறிவிப்பு!

சென்னை, ஆக.7-
திருப்பூர் மாவட்டம், சிக்கலூத்து அருகில் ரோந்துப் பணியின்போது உயிரிழந்த குடிமங்கலம் காவல் நிலைய சிறப்பு உதவி ஆய்வாளர் அவர்களின் குடும்பத்தினருக்கு ஆறுதல் மற்றும் ரூபாய் ஒரு கோடி நிதியுதவி வழங்க தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

திருப்பூர் மாவட்டம், குடிமங்கலம் காவல் நிலையத்தில் சிறப்பு உதவி ஆய்வாளராகப் பணிப்புகிற வந்த சண்முகவேல் (வயது 57) மற்றும் ஆயுதப்படைக் காவலர் அழகராஜா ஆகிய இருவரும் 05.08.2025 அன்று இரவு 11.00 மணியளவில்

ரோந்துப் பணியின்போது சிக்கலூத்து அருகில் தனியரின் தோட்டத்து சாலை யில் நடந்த அடிதடி பிரச்சினை குறித்து தகவல் அறித்ததும் விசாரிக்க சம்பவ இடத்திற்குச் சென்றபோது அடிதடி பிரச்சினையில் ஈடுபட்டிருந்த மூவர் சிறப்பு உதவி ஆய்வாளர் மற்றும் ஆயுதப் படை காவலர் ஆகிய இருவரையும் துரத்திச் சென்று அரிவாளால் வெட்டிய தில் சிறப்பு உதவி ஆய்வாளர் சண்முகவேல் என்பவர் சம்பவ இடத்திலேயே உயிரிழந்தார் என்ற துயரகரமான செய்தியைக் கேட்டு மிகுந்த அதிர்ச்சியும், வேதனையும்டைந்தேன்.

சிறப்பு உதவி ஆய்வாளர் சண்முகவேல் அவர்களின் உயிரிழப்பு தமிழ்

நாடு காவல்துறைக்கும் அவரது குடும்பத்தினருக்கும் ஈடுசெய்ய முடியாத பேரிழப்பாகும். இந்தக் கொடூரச் செயலில் ஈடுபட்ட குற்றவாளிகளை விரைந்து கைதுசெய்ய காவல்துறையினருக்கு உத்தரவிட்டுள்ளேன்.

சண்முகவேல் அவர்களை இழந்து வாடும் அவரது குடும்பத்தினருக்கும், அவரது உறவினர்கள் மற்றும் அவருடன் பணிபுரிபவர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக்கொள்வதோடு, அவரது குடும்பத்தினருக்கு ஒரு கோடி ரூபாய் நிவாரண நிதி வழங்கிடவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

சிவகங்கை மாவட்டம் காரைக்குடியில் 9ம் தேதி

கழக பொறியாளர் அணி நிர்வாகிகளுக்கான நேர்காணல்!

மாவட்டச் செயலாளர் – அமைச்சர் கே.ஆர்.பெரியகருப்பன் அறிக்கை!

சிவகங்கை, ஆக.7-
சிவகங்கை மாவட்ட கழக செயலாளர் கூட்டுறவுத்துறை அமைச்சர் கே.ஆர்.பெரியகருப்பன் விடுத்துள்ள அறிக்கையில் கூறியுள்ளதாவது.

கழகத் தலைவர் முதல்வர் தளபதி அவர்களின் அறிவுறுத்தலின்படி ஒவ்வொரு மாவட்டத்திலும் கழக பொறியாளர் அணிக்கான நிர்வாகிகளுக்கான நேர்காணல் நடைபெற்று வருகின்றது.

அந்த அறிவிப்பின்படி



சிவகங்கை மாவட்டத்தில் கழக பொறியாளர் அணிகளுக்கான நேர்காணல் அணி க ளு க் க ா ன மாவட்ட, ஒன்றிய, நகர, பேரூர், கழக பொறியாளர் அணிக்கான நிர்வாகிகளுக்கான நேர்காணல் வருகிற 9ம் தேதி

சனிக்கிழமை தேதி காரைக்குடியில் உள்ள தலைவர் கலைஞர் பவளவிழா மாளிகையில் காலை 11 மணி அளவில் எனது தலைமை கே.ஆர். பெரிய கருப்பன் முன்னாள் அமைச்சர் மூ. தென்னவன், மாநில பொறியாளர் அணி துணைச் செயலாளர் பி. அன்பழகன், மாவட்ட பொறியாளர் அணி அமைப்பாளர் ஆறு. அழகப்பன் ஆகியோர் முன்னிலையில் நடைபெறுகிறது. கீழ்க்கண்ட

மூலம் விண்ணப்பித்தவர்கள், பொறியியல் டிப்ளோமா, ஐ.டி.ஐ. போன்ற பொறியியல் துறை சார்ந்த படிப்புகளை நிறைவு செய்துள்ளவர்கள் தற்போது இந்த படிப்பினை படித்துக் கொண்டிருக்கும் இளைஞர்களும் நேர்காணலில் பங்கேற்குமாறு கேட்டுக் கொள்கிறேன். இவ்வாறு அமைச்சர் கே.ஆர். பெரிய கருப்பன் விடுத்துள்ள அறிக்கையில் கூறியுள்ளார்.

தலைவா! உன் புகழ் வாழ்க!

தந்தை பெரியாரும்

சிந்தைநிறை அண்ணாவும்

விந்தையென ஒருருவாய்

வந்தளங்கள் மன்னவனே!

“வீழ்வதுநாம் என்றாலும்

வாழ்வதுநம் தமிழ்” என்றே

ஆழ்மனத்திலே, பதிய

அனைவருக்கும் சொன்னவனே!



ஓங்கும்எழிற் புவனங்கள்

ஒன்றாகி அணிவகுத்துத்

தூங்கும்உன்றன் கல்லறையில்

தோரணமாய் காட்சிதரும்!

முன்விழித்து நீஎழுந்த

பின், விழிக்கும் சூரியன்உன்

பொன்னடிக்குக் கண்விழித்துத்

தன்வணக்கம் சொல்லவரும்!

அகர்ச்சைத் தமிழுக்கோர்

அரணாக வாய்த்தவனே!

சிகரத்தின் உயரத்தில்

செம்மொழியை வைத்தவனே!

இன்னுற்று வெஞ்சிறையில்

வெந்தவனே! எந்தமிழர்

முன்னேறப் படிக்கட்டாய்

முதுகெலும்பைத் தந்தவனே!

அடல்மறவர், யாருக்கும்

அஞ்சாத தமிழர்என

உடன்பிறப்புப் பெரும்படையை

உருவாக்கி வென்றவனே!

தென்புலத்தை மீட்கவந்த

தீரர்களை, வீரர்களை

அன்பு முகம்காட்டி

அரவணைத்துச் சென்றவனே!

மறையுமோ அழகுமுகம்?

மறக்குமோ ஆசைமுகம்?

உறங்கினால் கனவிலும்

உனதுமுகம்! எந்தலைவா!

நினைவுநாள் உனக்கில்லை!

நேற்று, இன்று, நாளைஉன்னை

நினையாத நான்ஒன்று

நிச்சயமாய் எமக்கில்லை!

வாராது போல்வந்த

மாமணிநின் திருவடியை

ஈரக் கடலைகள்

எப்போதும் வணங்கிஎழும்!

கோள்களும்உன் பெயர்போற்றிக்

கொண்டாடும்! நாட்காட்டித்

தாள்களும்உன் பொதுவாழ்வுச்

சாதனையைக் கவிபாடும்!

மூப்பிலும்நீ தமிழ்நாட்டை

முழுவதுமாய் சுற்றிவந்து

காப்பாற்றி வைத்ததனால்

கைகூப்பும் எண்டிசையும்!

மேற்குமலைத் தொடர்ச்சியிலே

மிதந்துவரும் காற்றும், உன்

நாற்காலிச் சக்கரத்தை

நாடிவந்து முத்தமிடும்!

மழைமுகில்உன் எழுதுகோல்

மையில், மையல் கொண்டதனால்

பொழியும்இந் தூறல்எனும்

பூத்தாவி உனைவணங்கும்!

வெண்ணிலவின் தலைமையிலே

விண்மீன்கள் கூட்டம்இந்த

மண்மீதுந் நினைவிடத்தில்

மலர்வளையம் வைக்கவரும்!

நோற்றவத்தால் பிறந்தவனே!

நூலகநூல் அத்தனையும்

ஆற்றாமல் படபடக்கும்!

அறிவுமகன் உன்பிரிவால்!

தோற்றமுண்டு! முடிவில்லை!

துலங்கும்உன்பேர் காலம்வென்று

வீற்றிருக்கும் பெரும்பேறு!

விழாவெடுக்கும் வரலாறு!

கலைவணங்கும்! சிலைவணங்கும்!

“கருவில்வந்த திரு”நினை

மலைவணங்கும்! வான்வணங்கும்!

வையகமே உனைவணங்கும்!

உலகமொழி அத்தனையும்

ஒருகுடைக்கீழ் வந்துநின்றே

தலைவணங்கும்! உனதுபுகழ்

தமிழ்போல வாழ்க! என்றே!



**... கவிச்சடர்
கவிதைப்பித்தன்.**

திராவிட இயக்க தீரர்கள் நினைவு நாள்

**ஆல்பாக்கம் கு.சண்முகம்
ஆகஸ்ட் 7 (2023)**



1975 ஆம் ஆண்டு ஆல்பாக்கம் கிளைக் கழக பிரதிநிதியாகவும் பின்னர், கிளைச் செயலாளர், மூன்று முறை வில்லிவாக்கம் ஒன்றியச் செயலாளர், மதுரவாயல் நகரச் செயலாளர், பொதுக்குழு உறுப்பினர், தலைமைச் செயற்குழு உறுப்பினர் என பல்வேறு கழகப் பொறுப்புகள் வகித்து தனது பகுதியில் கழகம் வளர்த்தவர்.

2006ல் மதுரவாயல் நகர்மன்றத் தலைவராகவும், 2022ல் சென்னை மாநகராட்சி மன்ற உறுப்பினராகவும் பொறுப்பு வகித்தவர்.

சென்னை மாநகராட்சி சுகாதார நிலைக்குழு உறுப்பினராகவும், சென்னை துறைமுக பொறுப்புக் கழக உறுப்பினராகவும் பதவி வகித்தவர்.

2023 ஆம் ஆண்டு முத்தமிழறிஞர் கலைஞர் நினைவு நாளன்று நடைபெற்ற அமைதி பேரணியில் கலந்து கொண்ட வழியிலேயே திடீரென்று ஏற்பட்ட மாரடைப்பில் மறைவெய்தியவர்.

கழகம் அறிவித்த போராட்டங்களிலும் பங்கேற்று சிறை சென்றவர்.

**தலைமைக் கழகம்
தி.மு.க.**

**தி.மு.க. மீனவர் அணி
மாவட்ட அமைப்பாளர் - துணை
அமைப்பாளர்கள் நியமனம்**

அணிச் செயலாளர் டாக்டர் ஏ.ஜோசப் ஸ்டாலின் அறிவிப்பு

கழகத் தலைவர் அவர்களின் ஆணைப்படி - மாவட்டச் செயலாளர் / பொறுப்பாளர் ஒப்புதலோடு தி.மு.க. மீனவர் அணி அணியின் விழுப்புரம் மத்திய மாவட்டங்களின் அமைப்பாளர் - துணை அமைப்பாளர்கள் பின்வருமாறு நியமிக்கப்படுகிறார்கள்.

விழுப்புரம் மத்திய மாவட்டம்

தலைவர் - எம். ராஜா 3. அங்காளம்மன் கோயில் தெரு, விழுப்புரம்.

துணைத் தலைவர் - வி. ராஜேந்திரன் முத்துமாரியம்மன் கோயில் தெரு, மீனவர் வீதி, பொம்மையார்பாளையம், விழுப்புரம் மாவட்டம்.

அமைப்பாளர் - வி. மணி தந்திராயன் குப்பம், கோட்டக்குப்பம் நகராட்சி, வானூர் வட்டம், விழுப்புரம் மாவட்டம்.

துணை அமைப்பாளர்கள் - 1) ஜெ. செந்தமிழ் செல்வன் 54, முருகன் கோயில் தெரு, பிள்ளைச்சாவுடி, வானூர் வட்டம், விழுப்புரம். 2) எம். கொளஞ்சியப்பன் 56, இ.பி. தெரு, சாலமேடு, விழுப்புரம். 3) எம்.கே. கார்த்தி குப்புசாமி முதலியார் தெரு, வி. மருதூர், விழுப்புரம். 4) எ.கே. வீரப்பன் 12, செங்கணியம்மன் கோயில் தெரு, சின்ன முதலியார் சாவுடி, கோட்டக்குப்பம் நகராட்சி, வானூர் வட்டம், விழுப்புரம். 5) தெ. சுந்தரபாண்டியன் 2, செந்தில் நகர், சித்தேரிக்கரை, விழுப்புரம் - 605605.

“அண்ணா அறிவாலயம்” டாக்டர் ஏ.ஜோசப் ஸ்டாலின்
சென்னை - 18, செயலாளர்
நாள் 05-08-2025. தி.மு.க. மீனவர் அணி.

திராவிட இயக்க தீரர்கள் நினைவு நாள்

**எலமந்தா
ஆகஸ்ட் 7 (1995)**



தி.மு.கழக ஆதிதிராவிட நலப் பிரிவு மாநில செயலாளராகவும், தமிழக சட்டமன்ற மேலவை உறுப்பினராகவும் பணியாற்றியவர். எப்பொழுதும் ஓடியாடி ஏதாவது கழகப் பணி, பொதுப்பணி மற்றும் ஆதிஆந்திர மக்களுக்கான பல்வேறு பிரச்சினைகளுக்குத் தீர்வு காண்பதில் நிகரற்று விளங்கியவர். “தொண்டனாக அலைந்தவர். தொழில் மேற்கொண்டு சிறந்தவர். என் விருப்பம் நிறைவேற்றிட எம்.எல்.சியாகப் பொறுப்பேற்று மேலவையில் கருத்து முழக்கம் செய்தவர். கழகத்தை உயிராக எண்ணியவர்!” என தலைவர் கலைஞர் அவர்களால் ‘வீரவேங்கையொன்று வீழ்ந்ததே!’ என இரங்கல் கடிதத்தில் குறிப்பிடத்தக்கது.

**தலைமைக் கழகம்
தி.மு.க.**